

Nasz Dziennik

Юбілейная выстава
прыгадвае цуд сонца

□□□ **У фацімскім санктуарыі адкрыта выстава, прысвечаная феномену т. зв. “танцу сонца”, які назіралі ў дзень апошняга з’яўлення Марыі 3-ом пастушкам 13 кастрычніка 1917 года.** Выстава падрыхтавана з нагоды юбілею 100-годдзя аб’яўлення ў Фаціме. Экспазіцыя пад назвай “Колеры сонца” складаецца з фатаграфій, цэнных экспанатаў, а таксама гукавых механізмаў. Яна будзе прадстаўлена для бясплатнага прагляду ў падвалах касцёла Найсвяцейшай Тройцы ў Фаціме на працягу 2-ух гадоў. †



Папа Францішак
— самы надзейны чалавек

Да Святога Айца з даверам ставяцца больш за 85% італьянцаў. Сярод католікаў гэтая колькасць узраслае да 90%. Папе Францішку давяраюць таксама 68% жыхароў Апенінскага паўвострава, што прэзентуюць сябе няверуючымі ці некатолікамі. Інфармацыя пададзена інстытутам вывучэння грамадскай думкі “Demopolis”, які правёў апытанне з нагоды 80-годдзя з дня нараджэння Пантыфіка. Больш за ўсё людзям у асобе Папы падабаюцца спантаннасць, глыбокае суперажыванне рэальным патрэбам людзей, а таксама тое, што Святы Айцец можа весці дыялог як з веруючымі, так і з няверуючымі. Ён адкідае кампрамісы і клапаціцца аб самых бедных.



У Ватыкане адрэстаўравана
галерэя антычных скульптур

“Braccio Nuovo” адкрылася для наведвальнікаў пасля 7-гадовага перыяду

аднаўлення. Рэстаўрацыя тычылася не толькі памяшкання выставачнай залы, але і твораў мастацтва (агульнай колькасцю 140 скульптур).

Галерэя пабудавана ў XIX стагоддзі па ініцыятыве папы Пія VII. Уздоўж сцен знаходзяцца 28 ніш, у якіх размешчаны старажытныя рымскія і грэчаскія статуі. Паміж імі змешчаны бюсты выдатных постацей эпохі антычнасці.